



بنځې، یوازې د انقلابي غورځنګ له لارې رښتیني آزادۍ او برابری ته رسیري!

د افغانستان کړیدلې او زوریدلې بنځې دا وخت د دريو ستمونو لاندې ژوند کوي. ملي، طبقاتي او جنسیتی ستمونه میرمنې په وحشیانه او رېږونکي ډول څپي. یرغلګر امپریالیستان او تالي څټې ګوډاګیان چې ډیرې مذهبي فاشیستان دي، د میرمنو او په تیره بیا د زیارکښه میرمنو هغه ډارونکي دښمنان دي چې د میرمنو ژوند یې په دوزخ بدل کړی دی.

په تیرو یولسو کالو کې چې امریکایي او ناټويي امپریالیستانو زموږ هیواد په ښکیلاکینه بدل کړی، بنځې او ماشومان د دې ځناورانو د جنایت او وحشت اصلي قربانیان دي. زموږ د هیواد میرمنې د دې خونړي قصابانو لخوا په بیرحمۍ وژل کیري او لاسپوڅی دولت هم چې د کمپرادورو پانګوالانو او فنوډالانو سیاسی استازی دی، د زیارکښو میرمنو په وړاندې داسې ناوړه او کرغیرنه کړنې تر سره کوي چې د دې ګوډاګي دولت د رښتیني منځپانګې او ډکون ښکارندوی دی. جنسی تیری، رېږونه، بیوزلي، بدلمني، سواګري، ناروغتیا، رویریدنه او وزګارتیا هغه ناخوالی دې چې میرمنې یې د تباھی ګډونګ ته اچولي دي.

امپریالیستانو د نورو دروغجنو شعارونو تر څنګ، د «میرمنو د حقوقو او ژغورنې» د شعار تر لاندې زموږ هیواد اشغال کړ. له هغه ځایه چې د نیواک او نیواکګرو موخې ښکاره او څرګندې دي او تاریخ ښودلی دی چې نیواک او اشغال، د جنایت او بربریت پرته بل څه ولسي پرګنو ته نشي ورکولی، نو ښکاره او جوتنه ده چې هیڅ چا تمه نه درلوده چې دا ښکیلاکګر به میرمنو او افغان ولس ته سوکالي ورپه برخه کړي، یوازې هغه چوپړیانو د امپریالیستانو د دې شعار موسیقی ته اتنې په لاره واچوه چې ځانونه یې دمخه بیلابیلو سرچینو ته پلورلي وو. همدا و چې همدې مزدورانو د امریکا د تیري سره سم، د آزادۍ او دموکراسۍ اېلټې پیل کړی او بی له ځنډه یې د سفارتونو وروڼه وډبول او د افغانستان د زیارکښو میرمنو وینه یې په بیرحمۍ لیلام کړه.

ښکیلاک د بیوزلو او زیارکښو انسانانو غلیم دی، دې غلیم په افغانستان کې د فاشیستو بنسټپالانو او جهادیانو او ځینو چرچه مارو تکنوکراتانو سره لاس یوځای کړ تر څو زموږ ولس په بیرحمۍ وڅپي، ووژني او هیواد مو د خپلو ناوړو او ستراتیژیکو موخو لپاره په ښکیلاکینه بدله کړي. ښکیلاکګرو د خپلو موخو د پلې کولو لپاره، ځینې میرمنې د نانځکې په توګه وګمارلي تر څو د اینجوګانو او مدني ټولنو له لارې د «نړیوالې ټولنې او د هغه اړتیا» په نامه د امریکا یرغلګریزه څیره له ولس څخه پټه کړي.

په داسې حال کې چې دې بی وجدانو او مزدورو میرمنو د ښکیلاکګرو د تبلیغ لپاره خپل ګوګلونه څیری کړي دي، خو هغه جنایت چې دمګړۍ د میرمنو په وړاندې روان دی، د دوی دروغ برنډوي. دا وخت زموږ د هیواد د زیارکښو میرمنو په وړاندې داسې ناخوالې او جنایتونه تر سره کیري چې هیڅ با وجدانه انسان نشو کولای پر هغه سترګې پټې کړي. امپریالیستان میرمنې په سپو ډاړي، پر هغوې تیری کوي، په بمباریو کې وژني او لاس پوڅي ګوډاګیان د جنسي تیري تر څنګ هغوې رېږي، غوړونه او پزې ورته غوڅوي او د ځناورو په شان یې په غوجله کې ساتي.

د دې جنایتونو سره یوازې د امپریالیستانو چوپړیان ويلي شي چې بنځې د همدې جنایتکارانو له برکته آزادۍ او دموکراسۍ ته رسیدلي دي. له دوی پرته، د افغانستان زیارکښه میرمنې دا میتیازن د بنځو د خلاصون اتلان نه ګڼي او باور لري چې نه یوازې دموکراسۍ او آزادۍ ته نه دي رسیدلي، بلکې په یوه لوی زندان کې هغه بیوزله اسیران دي چې ښکیلاکګر جنایتکاران یې هره شیبه ګواښي. د افغانستان زیارکښو میرمنو په څه باندې یولسو کالو کې د امریکایي او ناټويي یرغلګرو «دموکراسۍ»، «آزادۍ» او «د بنځو حقوق» تجربه کړي دي، د همدې لپاره هر هغه میرمن چې د امریکایانو او د نورو لویدیځو لوټمارو یرغلګرو په پیسو د میرمنو د حقوقو باټي وهي، خپله دښمنه ګڼي او په کرکه ورته ګوري.

د افغانستان انقلابي سازمان باور لري چې زياركښه ميرمنې هغه انقلابي ځواك دي چې په پوهياوي او په انقلابي مبارزې كې د فعاله كچهون له لارې كولاى شي د ملي، طبقاتي او جنسيتي ستمونو كړۍ ماتې كړي، د آزادۍ او برابرۍ په لاره گام كيږدي او د نورو زياركښانو سره يوځاى په انقلابي غورځنگونو كې د خلاصون او برابرۍ بلنډه بله او د ښكېلاك او زيبښاك مانې ږنگه كړي.

مړ دې وي امپرياليزم

د سوسياليزم په لور، مخ په وړاندې!

د افغانستان انقلابي سازمان

د ۱۳۹۱ د كب اولسمه